

సుబ్బారావు - సిల్కరుమాలు

“హలో ! ఫైడియర్ నుట్రావ్ !”

పరధ్యానంగా కూనిరాగం తీసుకుంటున్న సుబ్బారావు ఈ లోకాని కొచ్చాడు.

“ఎవరు నాయనా ఆ అమ్మాయి?”

“గురూ !”

“ఇందులో ఆశ్చర్యపడ్డాని కేవలం దేయే? నే నచ్చి అయిదు నిమిషాలయింది. నా రాకని నువ్వు గమనించలేదు. నీ చూపు, వాలకం చూస్తే నువ్వు ప్రేమలో పడ్డావని తెలిసిపోతోంది. ఊ...కమాన్... ! ఎవ రా అదృష్టవంతురాలు?”

“తెలియదు.”

“ఎక్కడ ఉంటుంది?”

“తెలియదు.”

“ఏం చేస్తూంటుంది.”

“తెలియదు.”

“అమెను కన్న ధన్యజీవులు?”

“తెలియదు.”

“ఓహో...చూపుల ప్రే మన్న మాట !”

“కాదు. నే ననలా అమ్మాయినే చూడలేదు !”



వొలాంట్రోపు వెంకటరమణ



“ఐ సీ... అయితే ఊహనుందరి...”

“కాదు.”

గురువు కనుబొమలు కొన్ని లిప్తలపాటు ముడుచుకున్నాయి.

“ఓకే. ఆ జేబురుమాలు ఇలా తే !”

“గురూ ! నువ్వు నిజంగా గ్రేట్ !”

గురువు చిరునవ్వు నవ్వాడు. “ఇందులో గ్రేట్ నెస్ ఏముందోయ్? వ్యక్తిని చూడకుండానే ప్రేమించావంటే, ఆమె వస్తువేదన్నా నీకు దొరికి ఉండాలి. అంతటి నన్నిహితమయిన అనుభూతిని జేబురుమాలు ఒక్కటే కలిగిస్తుంది. పైగా ‘నర్వర్ టోపీలల్, హాత్ మే రేవమ్ కీ రుమాల్ పాడుకుంటున్నావు !”

నుబ్బారావు అందించిన జేబురుమాల్ని క్షుణ్ణంగా పరిశీలించాడు. సిల్కరుమాలు లేత గులాబీ రంగులో ఉంది. అందమైన ఎంబ్రాయిడరీ డిజైన్లు దీనిమీద ఉన్నాయి. ‘ఎ.ఎల్ అక్షరాలు ఒక చివర కుట్టి ఉన్నాయి.

“ఇదీనీకు ఉదయం బస్ లో దొరికింది.”

“గురూ !”

“ఎలిమెంటరీ మైడియర్ నుబ్రావ్!”

“ఎలిమెంటరీయా నాబోందా ! నాకేం అర్థం కాలేదు.”

“చెబితే నువ్వే ఒప్పుకుంటావు.”

“చెప్పు.”

వేళ్ళులెక్క పెడుతూ చెప్పాడు. “ఒకటి. ఇలాటి జేబురుమాలు ఇంకెవరికైనా దొరికితే అది నీకు ఇవ్వరు, కాబట్టి నీకే దొరికింది. రెండు, నీ స్కూటర్ నిన్ను నర్వీసింగ్ కి ఇచ్చావు. బయట అది లేదు. అంటే ఇంకా గారేజీలోనే ఉందన్నమాట. మూడు ఈవేళ ఆటోల స్ట్రయిక్. ఇటువైపు నించి వెళ్ళే నీ కొలిగ్స్ ఎవరూ లేరని నాకు తెలుసు. కాబట్టి బస్ లోనే వెళ్ళావు నాలుగు దారిలో ఎక్కడైనా పడి ఉంటే దుమ్ముతో ఇంకా ఎక్కువమాసి ఉండేది. కనీక్షావన్ ఈరుమాలు నీకు బస్సులోనే దొరికింది.”

“సాయంత్రం వచ్చేటప్పుడు దొరికి ఉండవచ్చు కదా?”

“పోద్దున్న ఆఫీసుకి వెళ్ళేటప్పుడు బస్ లో వెళ్ళినా, వచ్చేటప్పుడు నడిచి రావడానికి నువ్వు ఇష్టపడతావని నాకు తెలుసు. నడిచేవచ్చావని దుమ్ముకోట్టుకున్న నీ బూట్లు, చంకల చుట్టూ చెమట చారికలూ చెబుతున్నాయి.

“అద్భుతం! గురూ, నువ్వునిజంగా అభినవ షెర్ లాక్ హోమ్స్ వి?”

“టట్...టట్...!” అని పైకిఅన్నాడు కానీ, ఆమెచుక్కలుకి ఆనందించాడని వెలుగుతున్న అతని మొహవే చెబుతోంది.

** * *

ఆ తరువాత వరసగా వారం రోజుల పాటు ఎనిమిదో నెంబర్ బస్సు ప్రయాణీకులు, జాగ్రత్తగా గమనించి ఉంటే ఒక యువకుడి వింత ప్రవర్తనని నోట్ చేసి ఉండేవారు. అతను అమ్మాయిలు చూసేలా ఒక సిల్క రుమాల్ని విలాసంగా ఊపేవాడు. అతని కళ్ళు వాళ్ళ మొహాల్ని ఆత్రంగా పరిశీలించేవి. ఒకరిద్దరు కన్యలు ఆరుమాలుకేసి ఆశగా చూడగా, “ఇది మీదా?” అని అతను అడగడం “కాదు”ని వాళ్ళు తలతిప్పడం జరిగింది. ‘మీరుమాలా’ అని చెళ్ళపిళ్ళ వారిని అడిగినట్లు అడిగితే గూబ

కదులుతుంది మరి ! ఒక గడునుపిల్ల మాత్రం ‘మీరిస్తే అది నాదే ఔతుంది’ అంది. అలా వారం రోజులు గడిచినా ఎవరూ ఆ రుమాలు మీద యాజమాన్యాన్ని ప్రకటించలేదు.

** ** *

“ఏంవాయ్, వేంకటేశంలాగ మొహం వేలేడేశావు. నీ ప్రయత్నం ఏవీఁ ఫలించలేదా?”

“లేదు గురూ. వేరే మార్గ వేదన్నా ఉపదేశించు.”

“ఉంది కాని...కొంచెం చిక్కు...”

“ఫరవాలేదు. ఎన్ని చిక్కు లయినా భరిస్తాను. చెప్పు.”

“ఫలానా. తారీఖున, ఫలానా బస్ లో ఒక సిల్క రుమాలు దొరికింది. పోగొట్టుకున్న వారు ఈ కింది చిరునామాని సంప్రదించగలరు’ అని ఒక ప్రకటన అన్ని దినపత్రికల్లోనూ ఇయ్యి. పూర్తి వివరాలు మాత్రం ఇవ్వకు నుమా !”

“ఏవీ?”

“దాని రంగూ, డిజైను మనవేఁ చెప్పేస్తే, అది వాళ్ళదేనని మన కెలా తెలుస్తుంది ! ఈ కాలం అమ్మాయిలు చాలా చిలిపివాళ్ళు. నా అనుమానం నిజమైతే నీకు చాలా ఉత్తరా లొస్తాయి. తయారుగా ఉండు.”

పేవర్ లో ఎడ్యురైజ్ మెంట్ వడిన మర్నాడు :

“గురూ, వచ్చింది ఉత్తరం. ఇప్పుడే వెళుతున్నాను.” గురువుకి ఉత్తరం అందించాడు. ‘మీ ప్రకటనకి మా కృతజ్ఞతలు. స్వయంగా రాలేని పరిస్థితి ఉన్నందువల్ల నా చిరునామాకి దయచేసి నా రుమాల్ని వంపించండి-ప్రతిమ’-గర్స్ హాస్టలు చిరునామా ఉంది.

“ఎందుకోయ్ అంత ఆత్రం? రేపెలాగా ఆదివారం కదా ! ఇప్పుడు ను వెళ్ళినా ఆ అమ్మాయి హాస్టల్లో ఉండద్దా?”

ఆదివారంనాడు నీట్ గా తయారవుతున్న నుబ్బారావుని చూసి నవ్వుకున్నాడు గురువు.

“వెళ్ళొస్తాను గురూ, ఎమ్ మి గుడ్ లక్.”

“నాయనా. వెళుతున్నది గర్స్ హాస్టల్ కి. ఎందుకయినా మంచిది ఒక్కళ్ళిద్దరు వస్తాదుల్ని సాయం తీసుకెళ్ళు.”

“చాలే గురూ నీ వేళాకోళం.”

ఒక గంటసేవటి తరవాత తిరిగి వచ్చి నిన్నుత్తువగా సోఫాలో వాలిపోయాడు.

“గురూ, అది గర్స్ హాస్టలా? వాళ్ళు లంఖణీలు, శూర్యణఖలును. అయ్య బాబోయ్ ! జన్మలో మళ్ళీ ఆ విధికి...కాదు...ఆ పేటకే వెళ్ళను.”

“ఏం జరిగిందోయ్? నీ ప్రతి మేఁవంది?” కునుగ్గా నవ్వుతూ అడిగాడు.

“ప్రతిమా లేదు, గితిమా లేదు. ఎవరో గజలక్ష్మణులు. మారు పేరుతో ఉత్తరం రాసిందిట. రుమాలు మీదే ననడానికి నా కేఁవటి రుజువు? ఎక్కడ కొన్నారు? దానిమీద మీ గుర్తు లేవన్నా ఉన్నాయా? అని నువ్వు చెప్పినట్టే అడిగాను. దేనికి సరియైన నమాధానం ఇవ్వలేదు. నేను రుమా లివ్వలేదని గజలక్ష్మి ఆమె వానరమూకా నా మీద దాడి చేశారు. అస్సలు వార్నింగ్ ఇవ్వలేదు గురూ. నా జుట్టు పీకేశారు. నా కూలింగ్ గ్లాసెస్ షగలకొట్టేశారు. నా జేబులన్నీ తడిఁవేశారు. చివరికి కోపం వచ్చి నా కర్పిష్ లాగేసుకున్నారు. అనలు రుమాలు తీసుకెళ్ళకపోవడం చాలా మంచిదయింది. అబ్బా ! అమ్మా


“రోజులు మారిపోయాయోయ్. అడది అబల అనుకునే కాలమా ఇది. నీ అదృష్టం బావుండి అక్కడ కుంగ్ పూ, కరాటే లాటివి వచ్చిన వీరకన్య ఎవరూ లేదు. బతికిపోయేవ్. వెళ్ళి వేడి వేడి నీళ్ళతో స్నానం చేసేరా.”

** ** *

ఆ మర్నాడు నుబ్బారావుకి పోస్ట్ లో 41 ఉత్తరాలు, ఆ మరునటి రోజు 32 ఉత్తరాలూ వచ్చాయి. అందరూ ఆ రుమాలు మాదే నన్నారు. ఇంకొంతమంది నుబ్బారావు ఆఫీసుకి ఫోన్ చేశారు. అందులో కొంతమంది మగవాళ్ళూ ఉన్నారు.

అలా ఫోన్ చేసిన వాళ్ళలో ఏ ఒక్కరూసరియైన రుజువులు చూపించలేకపోయారు రుమాలు వాళ్ళదే ననడానికి. దానిమీద డిజైన్ ఏమిటో ఒక్కళ్ళూ గీసి చూపించలేకపోయారు. ఏ పుట్టలో ఏ పాముందో నని వచ్చిన 73 ఉత్తరాల ఎడ్రెస్ లకి వెళ్ళడం మొదలుపెట్టాడు పట్టువదలని నుబ్బారావు.

ప్రియ పాఠకులారా ! మీ కెప్పుడయినా ఆంధ్రప్రదేశ్ రాజధాని అయిన హైదరాబాద్, దాని జంటనగరమయిన సికింద్రాబాద్ లో ఇంటి నెంబర్లు వుచ్చుకొని ఇల్లు వెతికే భాగ్యం కలిగిందా? గడ్డిమేటులో పడిపోయిన సూదిన



వెతికి వట్టుకోడం సులభమేమో కానీ, జంటనగరాల్లో నెంబరు ప్రకారం, ఎడ్రెస్ ప్రకారం ఇల్లు కనుక్కోవడం అసాధ్యమైన వని. అది బ్రహ్మాతరం కూడా కాదు. ఉదాహరణకి చీమలగూడానో, నల్లలగూడానో తీసుకుందాం. ఇంటి నెంబర్ 34-29-4118 / 2 / 8 / 56 వక్కన 34-29-[ఇక్కడి దాకా బాగానే ఉంది]-123 / 3 / 6 / 1 ఇల్లు ఉంటుంది ! అది ఏ సంఖ్యాశాస్త్రాన్ననుసరించి వేసిన నెంబరింగ్ ఆ వరమాతుడికే తెలియాలి. ఆ వీధిలో ఉన్న వాళ్ళని "అయ్యా ఈ నెంబరున్న ఇల్లెక్కడ?" అని అడిగితే, ఆ చివరికి వంపుతారు. ఆ చివర్నుడిగితే "అరే, ఓ లంబర్తో ఉధర్ హై, ఇధర్ కైకూ ఆయే?" [అరే, ఆ నంబర్ అక్కడ ఉంది, ఇక్కడి కెందుకొచ్చావు?] అని, పెద్ద తెలుసున్నట్టు, మళ్ళీ ఈ చివరికి వంపిస్తారు. రోడ్డుమీద ఆ చివరి నుంచి ఈ చివరికి, ఈ చివరి నుంచి ఆ చివరికి వుట్ బాల్ అడించినట్టు తిప్పుతారు. ఆ రూట్లో 'వని చెసేన పోస్టమాన్ కూడా సరిగ్గా బట్టాడా చేయకలుగుతాడని నమ్మకం లేదు. జంటనగరాల్లో అలా ఎడ్రెస్ చేత వుచ్చుకొని ఇల్లు కనుక్కోనే శిక్ష ఎవరికైనా వడితే, ప్రపంచంలోని ప్రజలందరూ చూపించగలిగే జాలీ, సానుభూతి కూడా తక్కువే ఔతాయి.

గుడ్డలో మెల్లలా, సుబ్బారావుకి వచ్చిన 73 ఉత్తరాల్లో 17 యూనివర్సిటీ గర్స్ హాస్టల్ నుంచి, 15 వర్కింగ్ ఉమెన్స్ హాస్టల్ నుంచి వచ్చాయి. మిగతా 41 ఎడ్రెస్లు మాత్రమే అతను వెతకవలసి వచ్చింది. ఈ 'డిస్కవరీ ఆఫ్ టీన్ సిటీస్'లో సుబ్బారావుకి రకరకాల కొత్త అనుభవాలు ఎదురయ్యాయి. 'కుక్క లున్నాయి జాగ్రత్త' బోర్డులు చూడకుండా ఇళ్ళలోకి వెళ్ళినప్పుడు, ప్రమాదానికి లోనయ్యాడు. కొంతమంది అమ్మాయిలు, ఇదే కొత్తరకం పెళ్ళి చూపు లనుకొని తెగ సిగ్గుపడిపోయారు. కొన్ని ఇళ్ళలో మొగవాళ్ళు ఇతన్ని అనుమానంగా చూశారు. కొంతమంది దయితే తన్నడాని కొచ్చారు. కొంతమంది ఆడపిల్లల తండ్రులు "అబ్బాయ్, మీ నాన్నగా రెవరు? మీ ఆస్తిపాస్తు లేవీటి?" అని ఆరాలు తీశారు. కొంతమంది ప్రాధలు కన్ను గీటారు. ఈ గండాల్నిటిని తట్టుకొని, తన శోధన కొనసాగించాడు సుబ్బారావు. సెలవులన్నీ అయిపోతున్నాయి కానీ, తన ప్రేమ సామ్రాజ్ఞిని కలుసుకోలేకపోయాడు.

వీటన్నిటికన్నా పెద్ద ఆవద ఇంకో రూపంలో వచ్చింది. ఆ వచ్చిన రూపం ఆరడుగులుంది. వద్దనయనమ్ములు కావు. జేగురురంగు కళ్ళు. ఎగజుజమ్ములు లేవు కాని నల్లనివాడు మాత్రం ఔను. సుబ్బారావు అలసి సొలసి ఇంటి కొచ్చేసరికి ఆ వ్యక్తి సోఫాలో కూర్చుని విలాసంగా సిగరెట్టు కాలుస్తూ పొగ రింగులు వదులుతున్నాడు. గురువు చాలా దీక్షగా ఏదో చదువుకుంటున్నాడు, కిటికీ దగ్గరగా ఉన్న ఇంకో కుర్చీలో కూర్చుని.

"ఇతనే సుబ్బారావు."
 "ఓ...నువ్వేనా సుబ్బారావు?" సోఫాలోంచి లేచి అతన్ని నఖిఖవర్యంతం కలయచూస్తూ అన్నాడు.
 "ఔనండీ. మీరు...?"
 "నేను..." జేబులోంచి బాడ్జీ తీసి ఇంగ్లీషు సినిమాల్లోలా సుబ్బారావు కంటిముందు ఆడించాడు.

"సి.బి.ఐ. ఇన్స్పెక్టర్. పేరు మిస్టర్ బి. అప్పారావు. నెంబరు 3456103. విజయవాడ నుంచి ఈమధ్యనే బదిలీ అయి వచ్చారు." కిటికీలోంచి బయటికి చూస్తూ చెప్పాడు గురువు.

"అరే ! నేను మీకు తెలుసన్నమాట ! ఇందాకటి నుంచి చెప్పలేదేం? కానీ మనం ఇంతకు ముందు కలుసుకున్నట్టు నాకు గుర్తులేదే !"
 "అతను అవర షేర్లాక్ హోమ్స్ లెండి."
 "షేర్...షేర్... అదెవరు?"
 "శభాష్ !"
 "ఓకే. గమ్మత్తులు చాలు. నీ సంగతి తరవాత చూస్తాను గానీ... సుబ్బారావు !" గర్జించాడు అప్పారావు "ఇవి ను విచ్చిన ఎడ్యర్లయిజుమెంట్నా?" పేవరు కటింగ్ అతని మొహంకేసి తోస్తూ అడిగాడు.

"ఔనండీ."
 సిగరెట్టు గాఢంగా చివరిదమ్ము పీల్చి, కార్బెట్మీద వడేసి బూటుకాలితో మట్టేశాడు. సుబ్బారావు మనసు చివుక్కుమంది.
 "ఊ... ఇప్పుడు చెప్పు. ను వ్యేదేశపు గూఢచారివి?" పాతకాలపు డిటెక్టివ్ లాగ సుబ్బారావు కళ్ళలోకి సూటిగా చూస్తూ అడిగాడు.
 "వ్యాట్ ! ?" నడినెత్తిన పిడుగు వడినట్టు అదిరిపడ్డాడు సుబ్బారావు.
 "మ్మే...మ్మే" నోరు చప్పరించాడు గురువు.
 "ఊ, చెప్పు. ఎన్నాళ్ళ నుంచి సాగుతోంది నీ వ్యవహారం? నువ్వే లీడరువా, లేక నీపైన ఇంకెవరైనా ఉన్నారా? మిగతా ములా సభ్యు లెవరు?

ఈ ఎడ్యర్లైజ్ మెంటులోని 'కోడ్' ఏమిటి? మర్యాదగా చెప్పేయ్" మీడి మీడికి వస్తూ ప్రశ్నల వర్షం గుప్పించాడు. "నువ్వు అమ్మాయిల హాస్టల్లు చుట్టూ తిరగటం చూస్తుంటే నీ ముతాలో స్త్రీ సభ్యు లెక్కువమంది ఉన్నట్టున్నారు. హా హా హా !" అతని ఏకటాట్టహాసానికి కిటికీ అద్దాలు వగిలాయి.

సుబ్బారావుకి కాళ్ళు దడదడలాడాయి. ఒళ్ళంతా చెమట వట్టింది. దీనంగా గురువుకేసి చూశాడు.

"ఊ...చెప్పు !"
 సుబ్బారావుకి గదంతా గుండ్రంగా తిరగడం మొదలుపెట్టింది. ముందు స్లోమోషన్లో మొదలయి అంతకంతకీ రాకేషేషర్లు భూప్రదక్షిణం చేసిన ఉవగ్రహంలా యమ స్పీడుగా తిరిగింది. తరవాత అంతా చీకటి. తిరిగి స్పృహ వచ్చేసరికి సోఫాలో వడుకొని ఉన్నాడు. గురువు తడిగుడ్డతో మొహం తుడుస్తున్నాడు.

"గురూ !" నీరసంగా వచ్చింది మాట "భయంకరమైన పీడకల." మెల్లిగా లేచి యాదాలాపంగా వక్కకి తిరిగి చూశాడు. కిటికీలోంచి అంతవరకూ అనహనంతో బయటికి చూస్తున్న అప్పారావు ఇటు తిరిగాడు. ఇద్దరి చూపులూ కలుసుకున్నాయి.


సుబ్బారావు కెవ్వుమని కేకేసి మళ్ళీ సోఫాలో వడిపోయాడు.
 "మరీ బెదరకొట్టేశారండీ కుర్రాణ్ణి వట్టుకొని. ముక్కువచ్చలారని ఇత నేమిటి, 'స్పై' ఏమిటి?"

"మిస్టర్ ! ఇది నీకు ఏడోసారి చెప్పడం మధ్యలో కలగచేసుకోవద్దని. ఇంకోసారి నోటితో చెప్పను. ముక్కువచ్చలార లేదేం పాపం ! మేం వట్టుకొనే కొన్ని కేసులు చూస్తే, వాళ్ళింకా కళ్ళు తెరవని పాపాయి లంటావు !"

ఇంతలో సుబ్బారావు కళ్ళు తెరిచాడు.
 "ఊ. చెప్పు !" అతని చెవిలో అరిచాడు. అతని మొహంమీద మొహం పెట్టి భయంకరంగా చూస్తూ "నేను ఇంటరాగేట్ చేయడం మొదలెట్టానంటే నిజమైన మూగవాళ్ళకి కూడా మాట్చేస్తుంది."

సుబ్బారావు మొదటి నుంచి తన ప్రేమ కథ చెప్పాడు. బస్లో రుమాలు దొరకడం, దాని ఓనరుని కనుక్కోడానికి తాను చేసిన ప్రయత్నాలు, వగైరా వగైరా అన్నీ చెప్పాడు. అప్పారావు, నిజమైన పోలీసు ఫక్కిలో, అతన్ని వేసిన ప్రశ్నలే వేసి, విన్న నమాధానాలే మళ్ళీ విన్నాడు. ఒక షేర్ల అంతర్జాతీయ గూఢచారి ముతాని భేదించినందుకు వస్తుందనుకున్న రాష్ట్రవతి బంగారు వతకం మాయమైపోయింది. డబల్ ప్రమోషన్లు కళ్ళముందే కరిగిపోయాయి. అసలే నేరేడువండు రంగులో ఉన్న మొహం, నిరుత్సాహాన్ని భరించలేక జిడ్డు కారడం మొదలుపెట్టింది.

"ఊ...హుం !" తల వంకించాడు మెల్లిగా.
 "ఔనండీ."
 "ఊ... హుం !"
 "నిజంగానే నండీ."



సినిమాలు నూనీ ప్రేమిం గుటుం ప్రారంభిస్తే ఎలాగయ్యే? ఈ అమ్మాయిని ఎట్లాకో బోయ్ ఎట్లా ఎడ్యర్లయినా మాట సాసంక్

రాజ్ శి ఓంపర్

“ఊ... హు... ఊ... హు... ఊ... హు...”

“ఒట్టండి.”

ఇలా కొంచెం సేపీ వింత సంభాషణ జరిగింది.

“హుం !” హఠాత్తుగా టాపిక్ మార్చేసేసరికి సుబ్బారావు కంగారు వడిపోయాడు.

అప్పారావు మళ్ళీ హుంకరించాడు.

“ఊ...అయితే అబ్బాయ్ !” సిగరెట్టు తీసి వెలిగించి గట్టిగా దమ్ము పీల్చాడు. “మీ వాళ్ళవరయినా పోలీసు డిపార్టుమెంట్లో గానీ, మా డిపార్టుమెంట్లో గానీ ఉన్నారా?”

“లేరండి” గాభరాగా తల ఆడించాడు.

“పార్లమెంటు మెంబరు గానీ, ఎమ్.ఎల్.ఏ.?”

“అబ్బే, లేరండి” సగర్వంగా తల తాటించాడు.

“నెమ్మదిగా ! మెడ వట్టేయగలదు జాగ్రత్త” గురువు.

“పోనీ, ఉన్నత ప్రభుత్వోద్యోగులు?”

టవటవ తలాడించాడు “అమ్మా !”

“ఏ డిపార్టుమెంటు?”

“ఎంటుండి?”

“అదే, మీ అమ్మగారు గవర్నమెంటులో...”

“అబ్బే కాదండి, నా మెడ నెప్పెట్టి ‘అమ్మా’ అన్నాను.”

“అంతేకదా !”

“అంతేనండి.”

“మీ నాన్న బాగా ఉన్నవాడా?”

“ఫరవాలేదండి.”

“మీ నాన్నకి ఎమ్.పి.ల్లో గానీ, ఎమ్.ఎల్.ఏ.ల్లో గానీ, ప్రభుత్వోద్యోగి కారుల్లో గానీ వలుకుబడి బాగా ఉందా?”

“లేదండి.”

“ఊ...” అంతవరకూ సీరియస్ గా ఉన్న అతని మొహం, నల్లకలువలా వికసించింది. “అయితే, ఓ వెయ్యి ఇలా లాగించు !”

“వెయ్యి? వెయ్యి ఎంటుండి?”

“రూపాయలోయే, డాలర్లుంటే మరి మంచిది.”

“ఎందుకండి?”

“దేశ భద్రత రక్షణ చట్టం కింద నిన్ను అరెస్టు చేయనందుకు” కళ్ళికిలింపాడు.

“ఆ...?”

“ఆ... !”

“ఇలా చూడండి, మిస్టర్ అప్పారావ్ !”

“ఓ ! మీ రిస్తారా? రానీయండి.”

“మీకు ‘... ..’ గారు తెలుసా?”

“అయన్ని తెలియని వా రెవరు?”

“మరి ‘... ..’ గారు?”

“ఇది మరి బాగుందండి. నా కా మాత్రం ‘హూ ఈజ్ హూ’ తెలియ

దనుకున్నారా?”

“ ‘... ..’ గారో?”

తెలునన్నట్టు తల టవటవలాడించాడు.

“ ‘... ..’ గారో?”

ఇంకా జోరుగా తల ఆడింది.

“గుడ్ ! మీకు చాలా పెద్ద పెద్దవాళ్ళు తెలుసే ! అన్నట్టు సుబ్బారావ్ డియర్, ను వ్యంకా అలాగే కూర్చున్నావేంటి? మనం ‘సియమ్’ ఇంట్లో పార్టీకి వెళ్ళాలి కదా ! తెములు మరి.”

“సి...సి. ఎమ్. ఇంట్లో పార్టీకా...?” నేరేడువండు ఇంకా నల్లవడ్డం సాధ్యం అని నిరూపించాడు అప్పారావు.

గురువు మౌనంగా జేబులోంచి అహానవత్రం తీసి అప్పారావు కళ్ళముం దాడించాడు.

“మరి... మీరు...ఇందాకా...”

“ఆ... వాళ్ళు నాకు వరసగా తండ్రి, పినతండ్రి, మేనమామ, పెత్తండ్రి అవుతారు.”

అప్పారావు నోట్లోంచి సిగరెట్టు జారిపోయింది. దాన్ని కాలరాయడం ఈసారి సుబ్బారావు వంతయింది.

“సార్, ఈ పెన్ను చూడండి. పార్కర్. గోల్డెన్ బ్లెడ్ ఉంచండి.”

“నా దగ్గర పార్కర్, క్రాస్, ఫేపర్ పెన్నులు ఉన్నాయి.”

“పోనీ ఈ రిస్ట్ వాచి ‘సిటిజన్’?”

చేతికున్న రోలెక్స్ వాచి చూపించాడు గురువు.

“రాయల్ రిసర్వ్ విస్కీ బాటిల్స్ రెండు వంపమాంటా రేవిటి?”

“మా గురువు మధ్యపాన నిషేధ సంఘానికి అధ్యక్షుడు.”

“సార్ !” గురువు కాళ్ళమీద వడ్డాడు అప్పారావు “పిల్లలున్న వాణ్ణి కనికరించాలి.”

గురువు మౌనంగా అప్పారావు కేసి చూశాడు.

“సార్ ! బుద్ధి గడ్డితీసి ఇంకెప్పుడూ ఇలాటి వని చేయను. ఈ ఊళ్ళో చేసిన మొదటి తప్పుగా ...”

“నరే, లే ! ఇంకెప్పుడైనా నీ బుద్ధికి గడ్డి మేయించడానికి ప్రయత్నించేవో...”

“అమ్మమ్మ, ఎంత మాట !” చకచక కార్పెట్ మీద వడి ఉన్న సిగరెట్టు పీకలన్నీ ఏరి, వాటిని వెయ్యడానికి ఏప్ శ్రీలాటి దేమీ గదిలో కనవడక, పేంట్ జేబులో వేసుకొని, బయటికి వరుగుతీశాడు అప్పారావు.

“అమ్మయ్య !” నిట్టూర్చాడు సుబ్బారావు. “నరే గానీ, గురూ, మరి క్లియర్ చెయ్యి.”

“అతని బూట్లు చూడగానే అతను పోలీసు డిపార్టుమెంట్లో, అలాటిదే మరో డిపార్టుమెంటు నుంచే అని గ్రహించాను. ఇకపోతే ఆ రీవి, ఆ దర్పం చూడగానే పోల్వచ్చు. ఈ వేసంకాలం ఎండలకి విజయవాడ గుంటూరుల్లోనే మొహం అలా కవులుతుంది.”

“మరి పేరు, బాడ్డి నెంబరు...”

“ఓ... అదా... ఒక పోలీసు అధికారి జేబులోంచి ఏవన్నా కొట్టేసి, అతనికి తెలియకుండా మళ్ళీ అతని జేబులో పెట్టేయడం ఎంత ఫ్రెల్లింగ్ గా ఉంటుందో తెలుసా?”

** ** *

“చోర్ !... చోర్ !... బచావ్ ! !” అన్న కేకతో ధ్యానముద్రలోంచి మేల్కొన్నాడు, వల్లిక్ గార్డెన్ లాన్లో స్తంభానికి జారబడి కూర్చుని ఉన్న సుబ్బారావు.

ఒక నాలుగేళ్ళ గులాబీబాల రెండు చేతులతో చెవులు మూసుకొని అరుస్తోంది. ఆ కూన తనని చూసే అరుస్తోందని సుబ్బారావు గ్రహించి నివ్వెరపోయాడు.


చుట్టువక్కల వాళ్ళు, చేరి అతని భరతం వట్టకముందే అక్కడి నుంచి పారిపోదాం అనుకున్నాడు. ఇంతలో అతని పాలిటి దేవతలాగ ఒకావిడ అక్కడికి వచ్చి పావని ఎత్తుకొని “చుప్ !” అని సుబ్బారావుతో “ఏమీ అనుకోకు నాయనా, టీవీలో సినిమాలు చూసి ఇలా తయారయింది” అంది.

“మరి మన కరీఫ్ కాజేసినవాడు దొంగ కాదా?” అరిచింది చిన్నారి.

“షే !...” అని అతని చేతిలో ఉన్న రుమాల్ని చూసి “సరిగ్గా అటువంటి కరీఫ్ ! ఔను. అదే కలరు, అదే డిజైను. ‘ఏ.ఎల్.’ అని కుట్టి ఉంటుంది. ఓ నెల్లాళ్ళయింది, బస్ లో వెళ్ళుంటే పోయి...”

దబ్బున చప్పుడయితే తలెత్తి చూసింది. సుబ్బారావు నేలమీద వడి ఉన్నాడు.

సుబ్బారావు కళ్ళు తెరిచేసరికి వదిమందీ చుట్టూ మూగి ఒకళ్ళమీంచి



ఒకళ్ళు వంగి అతనికేసి చూస్తున్నారు. ఇందాకటి స్త్రీ అతని మొహంమీద నీళ్ళు చిలకరిస్తోంది. పాప అతనికేసి అనుమానంగా చూస్తూ ఒక పక్కన నుంచేసి ఉంది. సిల్కు రుమాల్ని చూసి ఎన్ని కలలు కన్నాడు ! ఎన్నెన్ని కష్టాలు భరించాడు ! అత నంత త్వరగా కోలుకోడంతో చుట్టూ మూగినవాళ్ళు నిరుత్సాహంగా వెళ్ళిపోయారు.

“ఫరవాలేదు. లే బాబూ. మా పాప చిన్నతంకొద్ది దొంగంటే...”

“అయితే ఈ రుమాలు మీదా?”

“అ...ఓ...అదా. నా దంటే న్యాయంగా నాది కాదు.”

టక్కున లేచి కూర్చున్నాడు “ఎవరిది? ఎవరిది? ఎవరిది?”

“మా అనంతలక్ష్మిది. అనంతలక్ష్మి అంటే మా అక్కయ్య కూతురు. దీన్ని మా ఇంట్లో మరిచిపోయింది. మర్నాడు వాళ్ళంటికి నే వెళ్ళినప్పుడు ‘ఇదిగోనే నీ కర్చీఫ్’ అని బాగ్ లో చూస్తే, లేదు. బస్ లో వడిపోయి ఉండాలి.”

“దయచేసి ఆవిడ ఎడ్రెస్ చెబుతారా?” చెంప పగులుతుండేమో అని రెండు చెంపలూ అరచేతుల్తో మూసుకుంటూ అడిగాడు.

“ఎందుకు?”

“దీన్ని ఆమె కివ్వడానికి.”

“నా కియ్యి. నే నిస్తాను. అయినా ఆమె నెల్లాళ్ళ నుంచి ఊళ్ళో లేదు.!”

“ఈ రుమాలు దొరికినప్పటి నుంచి, దీని సొంతదారు కిద్దామని చాలా ప్రయత్నం చేశాను. నేనే న్యాయంగా ఇద్దామని...”

“చాలా ప్రయత్నం అంటే?”

రుమాలు దొరికినప్పటి నుంచి అప్పటి దాకా తను చేసిన ప్రయత్నం అంత చెప్పాడు. అదంత విని ఆవిడ మొహం వ్రనన్నమైంది. అతని కేసి జాలిగా చూసింది.

“నరే ఇదిగో ఎడ్రెస్” కాగితం మీద రాసి ఇచ్చింది “ఇంకా నాలుగయిదు రోజుల దాకా రాదు మరి.”

“చాలా, చాలా థాంక్యండి.”

“ఇదిగో బాబూ !” వెళుతున్న అతన్ని పిలిచింది “గుడ్ లక్ !”

నుబ్బారావు సిగ్గుల మొలక అయ్యాడు.

** ** *

“డాడీ !” గోముగా పిలిచింది.

“ఏంటి తల్లీ?”

“నా కా అబ్బాయి నచ్చలేదు డాడీ !”

“ఎవమా? మంచి ఉద్యోగం, ఆస్తిపాస్తులు ఉన్నవాడు. ఏవీఁ ఎందుకు నచ్చలేదు?”

“ఒహో, డాడీ, అవన్నీ వక్కన పెట్టండి. నా కలాటివాళ్ళు నచ్చరు. యూ నో... ఆరడుగుల పొడుగు, కండలు తిరిగిన ఒళ్ళు-బోల్డు సెల్స్ కాన్సిడెన్స్ అన్నీ తనకే తెలుసును. ఎవరూ ఏం చెప్పక్కరలేదనుకొనే వాళ్ళు అటువంటి వాళ్ళు. ఉత్త ‘స్వాబ్స్’ డాడీ. ఐ హేట్ నచ్ పెర్సన్స్ !”

“ఆ... !?”

“ఔను డాడీ, మగాడంటే నాజాగ్గా ఉండాలి. మరి అధికారం, చలాయించేలా ఉండకూడదు. ఫరెగ్నాంపుల్- అదిగో అతన్ని చూడండి” కిటికీలోంచి బయటికి చూపిస్తూ అంది “అలా ఉండాలి !”

రోడ్డుకి అవతలవైపున ఎలక్ట్రిక్ స్తంభానికి ఆనుకొని ఒక నవయువకుడు నుంచేసి ఉన్నాడు. అతని ఒళ్ళంతా మెలికలు తిరిగిపోతోంది. ఒకసారి ఈ కాలుమీద ఒకసారి ఆ కాలుమీద శరీర భారాన్ని ఆనించి నుంచుంటున్నాడు. మాటిమాటికీ జేబు తడుపుకుంటున్నాడు. అతి విలువయిన వస్తు వేదో అందులో ఉన్నట్టు.

“ఒహో...హో ! అయితే ఆ కుర్రాడు నీకు నచ్చాడన్న మాట. వెళ్ళి మాట్లాడి రమ్మంటా వేచిటి... హా ఫ్లా...ఫ్లా !”

“పొండి డాడీ మీ కంత వేళాకోళవేసు” ఆమె కళ్ళు మాత్రం ఇంకా కిటికీలోంచే చూస్తున్నాయి. ఆ యువకుడు తమ ఇంటికేసి చూస్తుండడం గమనించింది. చివరికి ధైర్యం చేసి అతను కదిలాడు. కానీ మూడడుగులు ముందు కొస్తే, రెండడుగులు వెనక్కి వెళుతున్నాడు.

“ఓకే, డాడీ. ‘జిమ్మీ’ని అలా పికారు తీసికెళ్ళి వస్తాను.”

“హా...ఫ్లా...ఫ్లా !” డాడీ ఇంకా నవ్వుతూనే ఉన్నాడు.

** ** *

బొమ్మకుక్కని గొలుసుతో నడిపించుకుంటూ బయటికి వచ్చిన అనంతలక్ష్మిని చూసిన నుబ్బారావుకి నవనాడులూ స్తంభించిపోయాయి. మనిషి బిగుసుకుపోయాడు. శ్వాస ఆగిపోయింది. గుండె కొట్టుకోవడం మానేసింది. మెల్లిగా తేరుకున్నాడు. బూట్లని పేంటు వెనక భాగాన మడవల దగ్గర తుడుచుకున్నాడు, చేతులు ఏం చేయాలో తెలియక జాట్టు

నవరించుకున్నాయి, కాలరు నర్దుకున్నాయి.

ఆమె ఓరకంటితో అతని అవస్థ చూస్తూ వస్తున్న నవ్వుని పెదిమలు, బిగబట్టి ఆపుకుంటూ అతని ముందు నించి వెళ్ళిపోతోంది. జిమ్మీ అతని కాళ్ళ దగ్గర ఆగి మాస్ వానన చూడడం మొదలుపెట్టింది.

“న...నా...త...”

“ఏయ్ జిమ్మీ ! ఫరవాలేదు. కరవదు.”

“పా...పా...”

“ఆ...?”

“సా...సా...”

“ఇదేవచ్చా నంగీత సాధనా?” కినుక్కున నవ్వుతూ అడిగింది.

“ఔను...కాదు-కాదు...”

“మరి ‘న...నా...పా...పా...సా’ ఏవిటి?”

“పా...నేరు...”

“ఊ...? నాకేం అర్థం అవడంలేదు” ఎంత బాగున్నాడు కుర్రాడు, కానీ ఏం లాభం, పాపం నత్తి కాబోలు !-

“సారీ... నా పేరు... నుబ్బారావు.”

“ఒహో...అదా...పీ...నేరు... రు...బ్బా...సా...వా?” అది రోడ్డని కూడా మరిచిపోయి గలగల నవ్వుల మధ్య అడిగింది.

“అదే...నీ...పేరు...నుబ్బారావా...?”

ఔనన్నట్టు తలాడించాడు. నోరు విప్పితే ఇంకేం శబ్దా లొస్తాయోనని.

“ఐ సీ... అమ్మ !” పొట్ట చేత్తో వట్టుకుంటూ నవ్వింది. అంతలోనే సీరియస్ అయిపోయింది. “అయితే?”

“ఆ...? అబ్బే, ఇంకేం లేదు. నా పేరు నుబ్బారా వంటే.” చేతులు కట్టుకొని, విప్పుకొని, స్తంభానికానించి, తీసేసి నానా అవస్థా వడిపోతున్నాడు.

“అవనీ, కానీ, నా పేరు చెప్పను !”

“నాకు తెలుసు-అనంతలక్ష్మి !”

“నీ కెలా తెలుసు?” అన్నాయి ఆమె కనుబొమలు.

“ఈ వీధిలో అందరికీ తెలుసు.”

“అబ్బో అమాయకు డనుకున్నానే !”

“కుక్క చాలా ముద్దుగా ఉంది.”

“బొమ్మకుక్క బాగుండ కేం చేస్తుంది? ఈ వేషాలేం కుదరవు. నేను ముళ్ళపూడి వుస్తకాలు చాలా చదివాను” మొహం అటు తిప్పుకొని నవ్వుకొంది.

“అబ్బే అదికాదు...మీ జేబురుమాలు మీ కిద్దావని...” జేబులోంచి తీసి ఇచ్చాడు.

“అది నాది కాదే !” ముందుకి బయలుదేరింది.

తన చెవుల్ని నమ్మలేక నుబ్బారావు చేతికేసి చూసుకున్నాడు. అది అతని రుమాలు !


“అగండాగండి...అది కాదు...ఇది.”

“అరె ! నిజంగానే ఇది నాదేనే. నీ దగ్గరి కెలా వచ్చింది?”

“అబ్బో అదే పెద్ద కథ. ఎంటారా?”

“టూకీగా చెప్తే.”

“బస్ లో దొరికింది.”



“ఇది నాదని నీ కెలా తెలిసింది?”

“అబ్బో అది ఇంకా పెద్ద కథ.”

“చెప్పు.”

ఆమె వక్కనే నడుస్తూ, ప్రవంచాధివత్యం వహించిన అనుభూతి పొందుతూ సుబ్బారావు తన కథ చెప్పాడు.

“...అలా మీ రుమాల్ని చూసి మిమ్మల్ని...మిమ్మల్ని...”

“ప్రేమించా నంటావు ! అంతేనా?”

“... .. !?”

“ఇదిగో చూడు మిస్టర్ సుబ్బారావు ! నీ కథలకి నేనేం మోసపోను. ఇంకాసా రీ వీధిలో కనిపించావంటే...” గిరుక్కున వెనక్కి తిరిగి ఇంట్లోకి వెళ్ళిపోయింది.

ఆ విసురికి జారిపడిపోయిన ఆమె చెంపపిన్నుని వంగి తీసుకున్నాడు సుబ్బారావు.

** ** *

‘ఇంటిముందు యాంబులెన్సు ఆగిందేమిటి చెప్పా?’ అనుకుంటూ బయటికి వచ్చింది అనంతలక్ష్మి.

“హల్లో !”

“నువ్వు? నిన్న చెప్పానా...?”

“మీ చెంప పిన్ను” చాలా ఒడ్డికగా అందించాడు.

“ఓ... థాంక్స్!”

“నేను...నేను...”

“అ...నువ్వు?”

“మీరు లేకుండా నేను బతలేను.”

“ఇన్నాళ్ళూ బతలేదా?”

“అంటే, ఇకనుంచీ.”

“మా డాడీతో చెప్పానంటే ఒళ్ళు హానం అవుతుంది.”

“పిలవండి. నేను తయారయ్యే వచ్చాను” యాంబులెన్సుని చూపించాడు.

అనంతలక్ష్మి ముగ్ధ మనోహరంగా నవ్వింది. వక వకా, సెలయేటి గల గలలా నవ్వింది. అలా నవ్వుతూనే ఇంటి గుమ్మం ముందు దాకా వెళ్ళి వెనక్కి తిరిగి “ఇది చాలదు !” అనేసి లోపలికి వెళ్ళిపోయింది.

జిమ్మీ కుయ్ కుయ్ లాడుతూ సుబ్బారావు కాళ్ళకి రుద్దుకొని దురద తీర్చుకొంటోంది.

“మైడియర్ సుబ్రావ్ !”

“గురూ !” సుబ్బారావు గురువుని కాగిలించుకున్నాడు “ఇన్నాళ్ళూ కేంపు వేసి న న్నన్యాయం చేశావు కదా !”

“ఊ...ఎంత వరకొచ్చిందో నీ ఎఫైర్?”

సుబ్బారావు జరిగినదంతా చెప్పాడు.

“మళ్ళీ మొదటి నుంచి, డైలాగుతో నహా చెప్పు.”

సుబ్బారావు మళ్ళీ మొదటి నుంచి, డైలాగుతో నహా చెప్పాడు.

“గురూ, నేను చేయగలిగిన దంతా చేశాను. ఇక నీవే తప్ప ఇతతతరం బెరుంగ. అన్యథా శరణం నాస్తి. నీట ముంచినా పాల ముంచినా...”

“అలాగే. అంత సరదాగా ఉంటే పాలలోనే మునుగుదువుగాని...” న్యూస్ పేపరు అందుకుంటూ అన్నాడు. “అయితే రేపు ఆటోల సబ్రయిక్ అన్న మాట...”

తన ప్రేమనీ, ఆటో నమ్మనీ ఒకే పరిధిలో చూస్తున్న గురువుమీద కోపం వచ్చింది. సుబ్బారావుకి.

“గురూ... !”

“డేంట్ వర్రీ మై బోయ్ ! యు ఆర్ వెరీ లక్సీ. ఆ అమ్మాయి కూడా నువ్వంటే ఇష్టపడుతోందని నువ్వు గ్రహించలేదా? ఇక నా కొదిలేయ్. అతిత్యరలో నీ ప్రియురాలు నీ ఒళ్ళో ఉంటుంది. చూస్తూ ఉండు.”

** ** *

“ఎవరు కావాలండీ?” సుబ్బారావు తలుపు తెరిచి వాకిట్లో నుంచని ఉన్న అమ్మాయితో.

“సుబ్బారావ్ !”

“అనంతలక్ష్మి ! ఏచి టీ అవతారం?”

‘మంచినీళ్ళు’ అని సైగచేసి, అతన్ని తోసుకుంటూ గదిలోకి వచ్చి సోఫాలో కూర్చుంది. ప్రిజ్ లోంచి బాటిల్ తీసి గ్లాసులో నీళ్ళు పోసి ఇచ్చాడు. గడగడా మూడు గ్లాసుల నీళ్ళు తాగింది.

“నుబ్బారావు, ఒక విషయం చెప్పు. నువ్వు నిజంగా వారం రోజుల పాటు నా రుమాలు వట్టుకొని బస్ లో, బీజీ అవర్సులో తిరిగావా?”

“ఊ...”

“ఇంకో విషయం చెప్పు. నువ్వు నిజంగా అన్ని ఎడ్రస్సులూ వెతికి వట్టుకున్నావా?”

“నిజంగా.”

“సుబ్బారావ్ ! సుబ్బారావ్ ! అదంత నే నెవరో కూడా తెలియకుండానే. జస్ట్ నా రుమాలు చూసి...”

“ఒట్టు !”

“అఖరు విషయం చెప్పు... నీకు నిజంగానే కుక్కపిల్లలంటే ఇష్టమా?”

“చాలా.”

“అయితే పెళ్ళయ్యాక కూడా నిన్ను నేను ‘నువ్వు’ అనే అంటాను.” సుబ్బారావుకి తెలిచి వచ్చేసరికి అతని తల అనంతలక్ష్మి ఒళ్ళో ఉంది. అతని మొహంమీద ఆమె నీళ్ళు చిలకరిస్తోంది.

“ఇదంత కలేమో?”

“కాదు. అచ్చంగా నిజవే.”

“ఇక్కడ గిల్లు” చెయ్యి చాపాడు.

ఆ చెయ్యి అందుకొని సుతారంగా ముద్దు పెట్టుకుంది.

“ఇక్కడ గిల్లు” బుగ్గ చూపించాడు.

“యూ నాటీ... !” గట్టిగా బుగ్గ గిల్లింది. “ఇప్పుడు నమ్ముతావా?” చెంగున లేచి ఫోను దగ్గర కెళ్ళాడు.

“ఇప్పు డెవరికి ఫోన్?”

“మా గురువు కీ శుభవార్త చెప్పాలి.”

“గురువంటే? అతనికి పేరేం లేదా?”

“అతని పేరే అది-గురునాథం. అవర పేర్లాక్ హోమ్స్. కోడిగుడ్డుని చూసి...” నాలిక్కరుచుకొన్నాడు.

“అ...కోడిగుడ్డుని చూసి...?”

“అబ్బే ఏం లేదులే.”

“చెవుతావా చెప్పావా?” బెదిరించింది.

“అయితే విను. తరవాత నన్నేం అనకూడదు మరి.”

అననన్నట్టు తలూపింది.

“జాగ్రత్తగా పరిశీలించాలే గానీ కోడిగుడ్డుని చూసి వుంజురంగు, పెట్ట హాయిటూ చెప్పవచ్చు నంటాడు.”

అనంత వకవక నవ్వుల మధ్య గురువుకి ఫోన్ చేశాడు.

“గురూ !”

“కంగ్రాట్స్ మైడియర్ బోయ్!”

“గురూ ! ! నీ కప్పుడే ఎలా తెలిసిపోయింది?”

“టట్...టట్...చాలా సింపిల్. అమ్మాయి పిన్నిగారితో నిన్ను సాయంకాలం మాట్లాడాను. మేం ఇద్దరం అమ్మాయి డాడీతో మాట్లాడి పథకం వేశాం. మన పక్కంట్లో లక్సీగా పిన్నిగారి స్నేహితురా లుంది. వాళ్ళ ఎడ్రస్సిచ్చి అర్జంటుగా పిన్ని రమ్మంటోందని డాడీ చెప్పి అమ్మాయిని పంపించారు. ఈవేళ ఆటో నోట్రయిక్ కదా ! మిట్ట మధ్యాహ్నం ఎండలో బస్ లో ప్రయాణం, ఆ తరవాత ఎడ్రెస్ వెతికి వట్టుకోవడం, సువ్వాహించుకో. ఎండ కన్నెరగని సుకుమారి ఎలా మాడిపోయి వాడిపోయిందో సువ్వు న్యయంగా చూసే ఉంటావు. తీరా పిన్నిగారిని కలిస్తే ఆవిడ మంచినీళ్ళు కూడా ఇవ్వకుండా సువ్వు బస్సుల్లో తిరగడం-అన్ని ఎడ్రస్సులు వెతికి వట్టుకోవడం, ‘అరే అన్నట్టు ఆ కుర్రాడు ఈ పక్కంట్లోనే ఉన్నాడని. అమ్మాయికి చెప్పడం జరిగింది. అమ్మాయి వెంటనే నీ దగ్గరికి పరిగెత్తింది. పిన్నిగారు నా కప్పుడే ఫోన్ చేసి ఇదంతా చెప్పారు. సువ్వు కూడా ఫోన్ చేసి ‘గురూ’ అని అరిచావంటే ఇంకేముంది? పండేనన్న మాట. కంగ్రాట్స్ ఎగైన్

“చాలా థాంక్స్ !”

“నరే కాని అమ్మాయి కోసారి ఫోన్ ఇయ్యి.”

అనంతలక్ష్మి ఫోన్ అందుకొంది.

“హల్లో-కంగ్రాట్స్ !”

“థాంక్ యూ వెరీమచ్.”

“అన్నట్టు, మైడియర్ యంగ్ లేడీ, నీ కుక్కపిల్లని మంచి ‘వెట్ [వశువుల డాక్టర్]కి చూపించు.

“దానికి జబ్బు చేసినట్లు మీ కెలా తెలుసు?”

“సుబ్బారావు నిన్న సాయంత్రం తోడుక్కున్న పేంటు చివర్లు చూస్తే, ఊడిపోయిన నీ కుక్కపిల్ల బొచ్చు కనిపిస్తుంది.”

★